

शुष्क क्षेत्रीय फलों-सब्जियों की उन्नत किस्मों व उत्पादन तकनीक की जानकारी दी

बीकानेर, (कासं)। विकसित कृषि संकल्प अभियान के तहत जिले में 3.5 हजार से अधिक किसानों को खेती के नवीनतम अनुसंधान, तकनीक तथा नवाचारों की जानकारी देते हुए आगामी खरीफ फसलों से जुड़ी वैज्ञानिक जानकारी साझी की गई।

15 दिन चले इस अभियान में कृषि विज्ञान केन्द्रों और कृषि अनुसंधान संस्थानों तथा कृषि विभाग से जुड़े अधिकारियों की संयुक्त टीमों के सहयोग से जिले के विभिन्न क्षेत्रों के 60 गांवों में किसानों से संवाद किया गया। अभियान के आखिरी दिन कृषि विज्ञान केन्द्र लूणकरनसर में कृषि वैज्ञानिकों तथा अधिकारियों द्वारा किसानों का फीडबैक लेते तथा उनकी आवश्यकताओं को समझने हेतु एक विशेष कार्यक्रम आयोजित किया गया। इस अवसर पर स्वामी केशवानंद

- **खजूर, बेर, अनार, बेल, आंवला, काचरी, ककड़ी, खरबूजा एवं खेजड़ी जैसे शुष्क क्षेत्रीय फलों एवं सब्जियों की उन्नत किस्मों की जानकारी दी**

राजस्थान कृषि विश्वविद्यालय के कुलगुरु डॉ. अरूण कुमार, भा.कृ.अनु.प., केन्द्रीय शुष्क बागवानी संस्थान बीकानेर के निदेशक डॉ. जगदीश राणे, प्रधान वैज्ञानिक, आईसीएआर-सीआईएच, बीकानेर डॉ. एस. आर. मीणा तथा प्रसार शिक्षा निदेशालय के उपनिदेशक डॉ. राजेश

वर्मा सहित कृषि विज्ञान केन्द्र बीकानेर के डॉ. आर. के. शिवरान, भगवत सिंह खेरावत सहित सहायक कृषि अधिकारियों, कृषि पर्यवेक्षकों ने किसानों के साथ संवाद किया। इस दौरान किसानों की जमीनी समस्याओं को समझते हुए वैज्ञानिक तरीकों व कृषि अनुसंधान गतिविधियों की जानकारी दी गई। इस अवसर पर कुलगुरु डॉ अरूण कुमार ने कहा कि कृषि अनुसंधान के क्षेत्र में काम कर रहे विभिन्न संस्थाओं के सहयोग से आयोजित किए गए इस अभियान का लाभ निश्चित ही किसानों को अपनी खेतों में मिल सकेगा।

उन्होंने कहा कि विश्वविद्यालय और अन्य कृषि अनुसंधान संस्थान प्रतिबद्धता के साथ किसानों को उन्नत कृषि से जोड़ने के लिए तत्पर है। कार्यक्रम में अन्य आईसीएआर

संस्थानों से संबंधित वैज्ञानिक, रूपचंद, डॉ. लालू प्रसाद यादव, डॉ. लालचंद गोदारा, डॉ. मितुल बुंबडिया एवं डॉ. विश्वरंजन उपाध्याय उपस्थित रहे। विश्वविद्यालय के विभिन्न के. बी. के और अन्य संस्थाओं की संयुक्त टीमों द्वारा लूणकरनसर ब्लॉक के सहनीवाला एवं फूलदेसर गांवों में 'विकसित कृषि संकल्प अभियान' के अंतर्गत कार्यक्रम आयोजित किया गया।

कृषि विज्ञान केन्द्र लूणकरनसर के वरिष्ठ वैज्ञानिक डॉ. आर. के. शिवरान ने अभियान की रूपरेखा बताई तथा बीकानेर क्षेत्र फसलों, वैज्ञानिक पद्धतियां एवं तकनीकी उपायों को विस्तार से समझाया। भारतीय कृषि अनुसंधान परिषद, केन्द्रीय शुष्क बागवानी संस्थान, बीकानेर के वैज्ञानिक डॉ. लालचंद कुमार ने खजूर,

बेर, अनार, बेल, आंवला, काचरी, ककड़ी, खरबूजा एवं खेजड़ी जैसे शुष्क क्षेत्रीय फलों एवं सब्जियों की उन्नत किस्मों, उत्पादन तकनीक, नर्सरी प्रबंधन तथा जल और पोषक तत्वों के कुशल प्रबंधन पर वैज्ञानिक जानकारी साझा की। राष्ट्रीय उष्ण अनुसंधान केन्द्र बीकानेर के वैज्ञानिक डॉ. मितुल बुंबडिया ने नवाचार-आधारित डेयरी व्यवसाय पर व्याख्यान दिया। कृषि पर्यवेक्षक देवदत्त बिशनोई ने किसानों को कृषि एवं उद्यानिकी से संबंधित विभिन्न सरकारी योजनाओं, उनके लाभ तथा आवेदन प्रक्रिया की जानकारी दी। सहनीवाला के प्रगतिशील किसान आत्माराम ने गांव में पहला पॉलीहाउस स्थापित करने की अपनी सफलता की कहानी साझा की। अन्य प्रगतिशील किसानों ने भी अनुभव साझा किए।

योगाभ्यास से दिया आरोग्यता का संदेश

बीकानेर, (कासं)। अंतराष्ट्रीय योग दिवस कार्यक्रमों की श्रृंखला में 10 सिमनेचर इवेंट के तहत हरित योग कार्यक्रम का आयोजन किया गया। सुबह 6.30 बजे से धरणीधर मंदिर में आयोजित कार्यक्रम में सैकड़ों योग साधकों ने हिस्सा लिया।

आयोजन प्रभारी योग प्रशिक्षक भुवनेश पुरोहित ने बताया कि केंद्रीय योग एवं प्राकृतिक चिकित्सा अनुसंधान परिषद, आयुष मंत्रालय तथा संस्कृति विकास फाउंडेशन एवं प्रवीर योगासना स्पोर्ट्स अकादमी एवं ध्यान केन्द्र एवं क्रीड़ा भारती के संयुक्त तत्वावधान में आयोजित कार्यक्रम में महाराजा गंगासिंह विश्वविद्यालय योग विभाग के विद्यार्थी, क्रीड़ा भारती, प्रवीर योगासन अकादमी, एकलव्य तोरेंदाजी संस्थान, उदय क्लब, बच्चों क्लब, एल. एम. स्पोर्ट्स कॉम्पलेक्स, धरणीधर क्लब, लाली बाई पार्क समिति के सैकड़ों योग साधकों ने भागीदारी निभाई।

हुक्का बार चलाने वाला गिरफ्तार

बीकानेर, (कासं)। कोटगेट पुलिस थाना में रानी बाजार पुल के पास खाने के कैफे की आड़ में हुक्का बार चला रहे संचालक को गिरफ्तार किया है। कोटगेट पुलिस थाने के एसएचओ विश्वजीत सिंह ने बताया कि रानी बाजार पुल के पास शौकीन कैफे में खाने की आड़ में हुक्का बार चलाए जाने की सूचना मिली थी। पुलिस ने बताया वहां तो हितेश चंदिलिया सोफे पर बैठा मिला जो सामने टेबल पर रखे हुक्के का सेवन कर रहा था। उदय रामसर निवासी संचालक शौकीन काउंटर पर हुक्का तैयार कर रहा था। पुलिस ने मौके से तीन हुक्के का पाइप सहित 7 अलग-अलग तंबाकू फ्लेवर के पैकेट, 14 कोयले के टुकड़े, एक लोहे का छोटा चिमटा बरामद किया है।

सार-समाचार

विमान हादसे के मृतकों दी श्रद्धांजलि

बीकानेर, (कासं)। पतंजलि योग समिति युवा भारत के तत्वावधान में एमएम ग्राउंड में चल रहे निःशुल्क योग एवं खेलकूद संस्कार शिविर में आज के सत्र में विशेष श्रद्धांजलि सभा के रूप में आयोजित किया शिविर में भाग ले रहे सैकड़ों बच्चों ने अहमदाबाद में हुए विमान हादसे में जान गंवाने वाले लोगों की आत्मा की शांति के लिए प्रार्थना की। सुबह के सत्र की शुरुआत सभी प्रतिभागियों व बच्चों द्वारा सामूहिक मीन और प्रार्थना से हुई। छोटे-छोटे बच्चों ने पूरे भाव के साथ ईश्वर से दिवंगत आत्माओं की शांति की प्रार्थना की। अहमदाबाद के प्लेन हादसे में बीकानेर मूल के रहने वाले अभिनव उर्फ दीपू भी सवार थे जो श्रीदुर्गरगढ़ के पूर्व विधायक स्वं. किसनाराम नाई के दोहिते हैं। श्रीदुर्गरगढ़ के पूर्व विधायक स्व. किसनाराम नाई के पोते नितिन ने बताया कि अभिनव उनकी भुआ का बेटा भाई है जो मूल रूप से बीकानेर का ही रहने वाला है। मुख्य डाकघर के पास उसके पिता शिवजी नाई का मकान है। करीब तीन दशक पूर्व उनका परिवार काम के सिलसिले में गुजरात के अहमदाबाद में बस गया। अभिनव ने अपना कामकाज लंदन में कर लिया और और करीब साल भर से वह अपनी पत्नी श्वेता और 8 साल के बेटे विहान के साथ विदेश में ही रहने लगा था। अप्रैल माह में अपने नाना स्व. किसनाराम के निधन पर अभिनव श्रीदुर्गरगढ़ आया था और चार-पांच दिन बीकानेर में रहा था।

चकगर्बी में तोड़फोड़ पर धरना

बीकानेर, (कासं)। अमरनाथ कॉलोनी चकगर्बी में प्रशासन द्वारा चल रही तोड़फोड़ की कार्रवाई के विरोध में आदर्श चकगर्बी विकास एवं संघर्ष समिति द्वारा आयोजित धरना-प्रदर्शन को शहर जिला कांग्रेस कमेटी अध्यक्ष यशपाल गहलोत ने समर्थन दिया। गहलोत ने धरने को संबोधित करते हुए कहा कि चकगर्बी क्षेत्र में पिछले 15-20 वर्षों से हजारों लोग रह रहे हैं और उनके पास क्रय-विक्रय से संबंधित दस्तावेज भी उपलब्ध है। इसके बावजूद प्रशासन द्वारा वहां बने मकानों और प्लाटों की बाउंड्रीवॉल को तोड़ा जा रहा है, जो पूरी तरह से अन्यायपूर्ण है। उन्होंने बताया कि इस क्षेत्र में लगभग 40,000 लोग निवास करते हैं और यह कार्यवाही सीधे तौर पर जनविरोधी है। इस मुद्दे को लेकर गहलोत ने जिला कलेक्टर को ज्ञापन सौंपा और तत्काल इस कार्यवाही को रोकने व जनहित में उचित आदेश जारी करने की मांग की।

			बीकानेर नगर निगम		
नगर निगम मार्ग, बीकानेर (राजस्थान) फ़ैस :- 0151-2226906, फ़ोन :- 0151-2226902, 0151-2226905 E-Mail Address :- nagarnigambikaner@gmail.com, Web Site :- www.bikanermc.org					
क्रमांक / निर्माण / 2025-26 / 9359			दिनांक 12.06.2025		
ई- निविदा-सूचना सं0 47/2025-26					
नगर निगम बीकानेर की ओर से विभिन्न कार्यों (कुल 01 कार्य) के लिये केन्द्र व राज्य सरकार के अभियांत्रिकी विभागों में "एए", "ए" श्रेणी में पंजीकृत संवेदकों एवं नगर निगम में उपपूरुक्त श्रेणी में पंजीकृत निविदादाताओं से निर्धारित प्रपत्र में ई-प्रोक्युमेंट प्रक्रिया से ऑन लाईन निविदाएं आमंत्रित की जाती हैं। निविदा से सम्बन्धित विवरण वेब साईट www.bikanermc.org Web site www.SPPP.raj.nic.in से व http://eproc.rajjasthan.gov.in पर देखा जा सकता है।					
निविदा की कुल लागत 27.70 लाख					
UBN Number :- DLB2526WSOB07774				आयुक्त नगर निगम, बीकानेर	
राज.संवाद / सी / 25 / 4260					

बीकानेर, (कासं)। जिले के खाजूवाला में तंत्र-मंत्र विद्या से रूपए डबल करने का झांसा देकर लगभग 50 लाख रूपए ऐंठने का मामला सामने आया है। इस दौरान एक व्यक्ति की मौत भी हो गई है तथा दो जने चारपल हो गए।

जानकारी के अनुसार क्षेत्र में एक गिरोह कुछ दिनों से सक्रिय था। जिन्होंने तांत्रिक विद्या से रूपए डबल करने का लोगों को झांसा दिया। इस गैंग का मुख्य सरगना अजमेर का शैतान सिंह है जो कि पांच-छः लोगों के साथ खाजूवाला आया। बुधवार को बदमाश अजमेर से खाजूवाला आये थे। यहां गफार खां के सम्पर्क में आया। गफार खां जो कि जमीनों की दलाली का काम करता था। जिसको यह बताया कि रूपए डबल हो जाते है।

वहीं शैतान सिंह ने गफार खां को पहले 50 हजार रूपए से एक लाख बनाकर वापस दिये। वहीं उसके बाद 1 लाख रूपए लिए जो 2 लाख रूपए बनाकर वापस लिये। इसके बाद उन्होंने कहा कि बड़ा रूपया लाओ। जिसके बाद गफार खां,सलमान खां व राजेन्द्र पूनियां ने लगभग 50 लाख रूपए इनको दिए। यह सारा तंत्र-मंत्र गफार के घर पर गुरुवार रात्रि को किया गया। जिसमें शैतान सिंह व

- **तांत्रिक विद्या से रूपए डबल करने का लोगों को झांसा दिया**
- **जानकारी के अनुसार क्षेत्र में एक गिरोह कुछ दिनों से सक्रिय था**

उसके व्यक्तियों ने गफार,सलमान व राजेन्द्र को हलवा में नशीली गोलियां मिलाकर खिलाईं। जिससे वे तीनों बेहोश हो गए। शैतान सिंह व उसके साथ आये लोग भाग गए।

शुक्रवार सुबह परिजनों द्वारा बीकानेर ले जाते समय गफार खां ने रास्ते में ही दम तोड़ दिया। वहीं सलमान की तबियत ठीक बताई जा रही है तथा राजेन्द्र अभी बीकानेर अस्पताल में भर्ती है। जिसकी तबियत

गंभीर बताई जा रही है। पुलिस को सूचना मिलने पर पुलिस की टीम एक्टीव हो गई है। साथ ही बदमाशों के पीछे टीम में रवाना की है। गौरतलब है कि बताया जा रहा है कि खाजूवाला के एक डॉक्टर के इसमें 45 लाख रूपए थे। जो डबल करने के लिए दिए गए थे।

फोटो स्टेट ठेकों की जांच कमेटी बनी

बीकानेर, (कासं)। पीबीएम हॉस्पिटल में ट्रोमा सेंटर के पास फोटो स्टेट कियोस्क पर मरीज के परिजन से मारपीट की घटना के बाद सभी कियोस्क पर वसूली जा रही अधिक दरों की जांच के लिए कमेटी का गठन किया गया है। ट्रोमा सेंटर के पास स्थित कियोस्क का ठेका पिछले महीने डेढ़ लाख रूपए महीने में उठा है।

निर्धारित दर से अधिक रूपए वसूलने को लेकर विवाद हो गया था। मामला पुलिस तक पहुंचा लेकिन सदर थाने में किसी तरह का केस दर्ज नहीं कराया गया है। विवाद के बाद कियोस्क पर ताला पड़ गया। पीबीएम अधीक्षक डॉ. सुरेन्द्र कुमार छुट्टी से लौटने के बाद इसकी जांच के लिए डॉ. पी. डी. तंवर की अध्यक्षता में कमेटी बना दी।

- **फोटो स्टेट कियोस्क पर वसूली जा रही अधिक दरों की जांच के लिए कमेटी का गठन किया गया**

हॉस्पिटल में वर्तमान में फोटो कॉपी के चार ठेके चल रहे हैं। सभी जगह दरें अधिक लेने की शिकायत है। पीबीएम प्रशासन ने एक फोटो कॉपी का एक रूपया और बाद्सअप से फोटो सेंड कर कॉपी निकलवाने के लिए पांच रूपए तय कर रखे हैं, लेकिन इसके 50 रूपए तक वसूल जाने की शिकायतें हैं।

विटामिन ए की खुराक पिलाई

बीकानेर, (कासं)। पूरे प्रदेश सहित बीकानेर में बच्चों को विटामिन ए सिरप पिलाने का 48 वां चरण मंगलवार को शुरू हुआ। यह अभियान 10 से 29 जून तक महिला एवं बाल विकास विभाग के साथ समन्वित प्रयास द्वारा चलाया जायेगा। अभियान के अंतर्गत 9 माह से 5 वर्ष तक के बच्चों को आंगनबाड़ी केन्द्र, उप स्वास्थ्य केन्द्र, प्राथमिक स्वास्थ्य केन्द्र, सामुदायिक स्वास्थ्य केन्द्र एवं जिला व उप जिला अस्पताल पर विटामिन ए की खुराक पिलाई जायेगी। सीएमएचओ डॉ पुखराज साध ने बताया कि यह खुराक हर 6 माह के अन्तराल से पिलाई जाती है। विटामिन ए अभियान के इस चरण में लगभग 2,97,239 बच्चों को खुराक पिलाने का लक्ष्य रखा गया है। कार्यक्रम के जिला नोडल अधिकारी एवं डिप्टी सीएमएचओ परिवार कल्याण डॉ योगेन्द्र तनेजा ने बताया कि इस कार्यक्रम के दौरान आंगनबाड़ी कार्यकर्ता 9 से 12 माह के बच्चों को विटामिन ए की बोतल के साथ आने वाले चम्मच से आधा चम्मच पिलावें।

बाइक चोर को जेल भेजा

सुरतगढ, (कासं)। सिटी थाना पुलिस ने एक मोटरसाइकिल चोर को गिरफ्तार कर उसकी निशानदेही पर चोरीशुदा बाइक बरामद की है। पकड़ा गया आरोपी वार्ड 42 गणेश मंदिर क्षेत्र का निवासी है जिसे पुलिस ने कोर्ट में पेश कर न्यायिक अभिरक्षा में जेल भेज दिया गया।


थाना के सहायक उप निरीक्षक रणवीर सिंह ने शुक्रवार को बताया कि इस संबंध में वार्ड नंबर 10, रामदेव मंदिर क्षेत्र निवासी सूरज कुमार पुत्र फुनेश्वर पटेल ने मामला दर्ज करवाया था। एफआईआर में परिवारी सूरज ने उल्लेख किया था कि दिनांक 11 जून को दोपहर के समय उसका भाई सुधीर उसका स्पेलेंड्रो प्रो बाइक मांग कर ग्रिफ कैन्टीन से सामान लाने के लिए गया था। इस दौरान उसने

मोटरसाइकिल को ग्रिफ के गेट के बाहर खड़ा किया। 10 मिनट बाद ही जब वापस आया तो देखा कि उसकी बाइक एक युवक स्टार्ट कर ले जा रहा था। उसने युवक को ललकारा भी लेकिन वह रुका नहीं। आरूस-पास पता किया तो एक व्यक्ति ने बताया कि बाइक ले जाने वाले लड़के का नाम गोविंद है। सूचना के आधार पर उसने पता लगाया तो जानकारी में सामने आया कि बाइक चोरी करने वाले लड़का गोविंद (25) पुत्र प्रभुदयाल यादव सुरगढ के वार्ड नंबर 42, गणेश मंदिर क्षेत्र का निवासी है। एएसआई ने बताया कि मामला दर्ज होने के बाद पुलिस ने आरोपी को उसके घर से गिरफ्तार कर लिया। वहीं, पृष्ठताछ के आधार पर उसकी निशानदेही पर बाइक भी पुलिस ने बरामद कर ली।

जयपुर विकास प्राधिकरण

जयपुर की प्राईम लोकेशन जगतपुरा में

सेन्ट्रल स्पाईन योजना स्थित व्यावसायिक भूखण्ड एवं यमचन्द्रपुरा योजना स्थित संस्थानिक भूखण्ड ई-नीलामी के माध्यम से खरीदने का सुनहरा अवसर



क्र. सं.	भूखण्ड संख्या	कॉर्नर हॉ/ना	साईज (वर्ग मीटर)	प्रकार	बी.ए.आर./एफ.ए.आर अधिकतम ऊंचाई (मीटर) अधिकतम आच्छादित क्षेत्र	अमानत राशि (रुपये)	बोली प्रारम्भ करने की दर (प्रति वर्.मी.)	अमानत राशि जमा कराने की अंतिम तिथि व समय	नीलामी की अंतिम तिथि व समय
1	व्यावसायिक प्लॉट नं. A/NC/16 To A/NC/22 & A/NC/23 To A/NC/30 (Corner) Central Spine(Block-A), Jaipur (Zone-9)	हाँ	8570.11	व्यावसायिक	नियमानुसार	5,22,77,680	3,05,000	27.06.2025 11:00 AM	30.06.2025 12:30 PM
2	व्यावसायिक प्लॉट नं. A/NC/1, A/NC/45 & A/NC/46 (Corner), Central Spine (Block-A), Jaipur (Zone-9)	हाँ	2306.25	व्यावसायिक	नियमानुसार	1,45,29,380	3,15,000	01.07.2025 11:00 AM	02.07.2025 12:30 PM
3	व्यावसायिक प्लॉट नं. BC/17/S-23, Central Spine (Block-B), Jaipur (Zone-9)	हाँ	4985.19	व्यावसायिक	नियमानुसार	1,49,55,570	1,50,000	18.07.2025 11:00 AM	21.07.2025 12:30 PM
4	संस्थानिक प्लॉट नं. 10A, Ramchandrapura Scheme, Jaipur (Zone-9)	ना	1000.00	संस्थानिक	नियमानुसार	24,20,000	1,21,000	22.07.2025 11:00 AM	23.07.2025 12:30 PM

*** अधिकतम ऊंचाई: एयरपोर्ट अथॉरिटी से प्राप्त एन.ओ.सी. के अनुसार, जो भी कम हो। बोली विस्तार: बोली लगाने का समय आगामी 5 मिनट के लिए और बढ़ाया जा सकता है (असीमित समय तक जब तक बोलियां लगातार प्राप्त होती रें)। यदि इस विस्तारित अवधि के भीतर कोई बोली प्राप्त नहीं होती है, तो बोली स्वतः बंद हो जाएगी। अधिक जानकारी के लिए कृपया जविषा वेबसाइट:**

www.jda.rajjasthan.gov.in पर लॉग ऑन करें या ई-नीलामी लिंक पर या ओएसडी (आरएम) से संपर्क करें (0141-2570678, 2569696 एक्स.-7021,7226, 1128, मोबाइल नंबर 9462569696)

नीलामी के नियम व शर्तों के लिए विजिट करें ज.वि.प्रा. की वेबसाईट

www.jda.rajjasthan.gov.in



अधिक जानकारी के लिए कॉल करें:

+91-9462 569 696

इंदिरा सर्किल, जवाहर लाल नेहरू मार्ग, जयपुर-302004